



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

# କାଜାଖସ୍ତାନ ଗସ୍ତ ପୂର୍ବରୁ ପ୍ରଧାନମନ୍ତ୍ରୀଙ୍କ ବିବୃତି

Posted On: 07 JUN 2017 5:33PM by PIB Bhubaneswar

କାଜାଖସ୍ତାନ ଗସ୍ତରେ ବାହାରିବା ପୂର୍ବରୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ନିମ୍ନଲିଖିତ ବିବୃତି ପ୍ରଦାନ କରିଛନ୍ତି ।

“ସାଙ୍ଗୀୟ ସହଯୋଗ ସଂଗଠନ (SCO)ର ୫ ଓ ୭ ଜୁନରେ ଦୁଇଦିନ ଧରି ଅନୁଷ୍ଠିତ ହେଉଥିବା ଶିଖର ବୈଠକରେ ଯୋଗଦେବାକୁ ମୁଁ କାଜାଖସ୍ତାନର ଅସ୍ତାନା ଯାତ୍ରା କରୁଛି ।

ଏହି ବୈଠକରେ ସମସ୍ତ ପ୍ରକ୍ରିୟା ସମ୍ପନ୍ନ ହେବା ପରେ ଭାରତ ସାଙ୍ଗୀୟ ସହଯୋଗ ସଂଗଠନର ପୂର୍ଣ୍ଣ ସଦସ୍ୟତା ଲାଭ କରିବ । ଏହି ସଂଗଠନ ବିଶ୍ୱର ୪୦ ପ୍ରତିଶତ ଜନତାର ପ୍ରତିନିଧିତ୍ୱ କରୁଥିବା ବେଳେ ବିଶ୍ୱ ଜିଡିପିର ୨୦ ପ୍ରତିଶତ କ୍ଷମତା ରଖିଛି ।

ଗତ ବର୍ଷ ଡାସକେଶ୍ ବୈଠକରେ ଭାରତର ପୂର୍ଣ୍ଣ ସଦସ୍ୟତା ପାଇଁ ଆମର ପ୍ରୟାସ ଆରମ୍ଭ ହୋଇଥିଲା । SCO ସହିତ ଭାରତର ସହଭାଗୀତାକୁ ମଜବୁତ କରିବା ଦିଗରେ ଆମେ ଆଗକୁ ବଢିବା ଯାହାକି ଆର୍ଥିକ, ଯୋଗାଯୋଗ ଏବଂ ଆତଙ୍କବାଦ ନିରୋଧ ସହଯୋଗ ଆଦି କ୍ଷେତ୍ରରେ ଆମକୁ ସହାୟତା କରିବ ।

SCO ସଦସ୍ୟମାନଙ୍କ ସହ ଆମର ଦୀର୍ଘ ଦିନର ସମ୍ପର୍କ ରହିଆସିଛି । ତେବେ ଏହି ସଂଗଠନ ଜରିଆରେ ସଦସ୍ୟ ରାଷ୍ଟ୍ରମାନଙ୍କ ସହ ସଂପର୍କକୁ ଆହୁରି ଦୃଢ଼ୀଭୂତ କରିବା ପାଇଁ ଆମେ ଉତ୍ସୁକ ଯାହାକି ପାରସ୍ପରିକ ସ୍ୱାର୍ଥ, ଅଭିବୃଦ୍ଧି ଓ ଜନମଙ୍ଗଳ ଦିଗରେ ସହାୟକ ହେବ ।

ମିଳିମିଶି ଆମେ ନୂତନ ସୁଯୋଗର ସମ୍ଭାବନା କରିବା ଯାହାକି ବିଭିନ୍ନ ଆହ୍ୱାନର ମୁକାବିଲା ତଥା ପାରସ୍ପରିକ ଆଲୋଚନାର ପ୍ରୟାସକୁ ଦୃଢ଼ୀଭୂତ କରିବ । ଏହା ଆମର ସାମୁହିକ ସମ୍ପର୍କର ବଳୟକୁ ବୃଦ୍ଧି କରିବାରେ ଯଥେଷ୍ଟ ସହାୟକ ହେବ ।

ଜୁନ ୭ ତାରିଖ ସନ୍ଧ୍ୟାରେ ମୁଁ ଅସ୍ତାନା ଏକ୍ସପୋର ଉଦ୍ଘାଟନ ସମାରୋହରେ ଯୋଗଦେବି ଯାହାର ମୁଖ୍ୟ ବିଷୟବସ୍ତୁ ରହିଛି “ଭବିଷ୍ୟତର ଶକ୍ତି” ।

\*\*\*\*\*

(Release ID: 1492411) Visitor Counter : 2

